

## లోకంతీరు

చిట్టిబాబు! గురించి ఆ వట్టంలో యెవరికి తెలీదు? అతనికీర్తి  
పూరింతా వ్యాపింప జేసిన వారిలో ముఖ్యులు— ఆఫీసులో అతని  
క్రిందనున్న గుమాస్తాలు, బండ్లతోతులు. ఇంట్లో నున్న యేడాదికి  
పదిసార్లు మారిన వనిమనుషులు.

చిట్టిబాబు నవ్వడు— నిజమే! ఏ నాడైనా పొరపాటున  
ఒక చిరునగవు ఓ లిప్తపాటున కనిపించిందంటే ఆవేళ వర్షం

వస్తుందని గుమాస్తాలు అనుకుంటారు. మొగుడూ పెళ్లాలు జగడ  
మాడు కుంటారనీ, దానికి కారకుడు మొగుడేనని వూరంతా ఈ  
విషయం చాలా వూహించుకున్నారు. దానికి ప్రత్యక్ష నిదర్శనాలు  
చాలా వున్నాయి.

ఒకనాడు చిట్టిబాబు పెళ్లాం మీనాక్షితో సహా బజారుకు  
వెళ్ళాడు. రోడ్డుమీదే పెళ్ళాం మీద కస్సుమంటున్న చిట్టిబాబును  
యెందరో ఆగి మరి చూసారు. బుష్షర్లు కున్న చిరిగినజేబు ఆమె  
కుట్టడం మరిచి పోయింది. చిల్లర డబ్బులు జారిపోయాయి.  
ఇంకో జేబులో వెయ్యులేక పోయారా అని ఆమె అన్నదని అసలు  
అక్కసు. “జేబులు పరీక్ష చేసుకుక్కోడానికి నీలాగ నాకుతీరు  
బడేదీ? ఇంట్లో దేనికున్నావ్ — తినడానికా?” ఇంకా కోపం వచ్చే  
స్తోంది. కాని ఆమె మౌనంతో అతగాడు వూరుకున్నాడు.

ఇంకోనాడు - ఇంటిలో — ఉదయమే. అతగాడు భార్యను  
వేగంగా తయారవమన్నాడు. నిన్ననే చెప్పాలనిమరచిపోయాడు.  
ఎవరో యింటిలో పెళ్ళి — వెళ్ళాలని ఆమె “ఇంకా పిల్లలిద్దరూ  
లేవలేదు నేనెలా రాగలను? మీరు వెళ్ళిరండి” అంది.

“వస్తావా? రావా? అన్నాడు.

“ఎక్కడమంటారండీ? పిల్లలకున్నానాలు అవీ చేయించి —  
అమ్మాయి పదిగంటలకే ఆకలికి యేడుస్తుంది.”

“ఏం....నా మాటంటే ఖాతరు లేదా?”

“అలా అన్నానండీ!....

ఇలామాటామాటా పెరిగి “విడాకులు తీసుకోవాలని వుందా”

అని యెగిరాడు. మీనాక్షి కళ్ళలో నీరు తెచ్చుకొని “ఇంత పోషిస్తున్నారని — అంతమాటలు అనండి.”

“ఉద్యోగం చెయ్యలేక పోయావా?”

“అంత చదువు చదివించలేదు మావాళ్ళు ”

ఇలా ముదిరిన కోపం అతనిచే కేకలు వెయ్యించి పిల్లలను లేపింది, వనిమనుషులను వణకించింది. అతడు విడాకులు తీసుకోనున్నాడన్న వార్తమాత్రం బజారులో పడింది. ఆ రాత్రి తను పడగ్గదిలో పెళ్ళాన్ని బ్రతిమాలి మళ్ళీ యెప్పుడూ యింక పెద్ద మాటలు ఆడనని వేసుకున్న ఒట్టువిషయం వాళ్ళిద్దరికి తప్పించి యింకెవరికి తెలీదు.

ఎవరైనా అడుక్కోడానికి వస్తే మీనాక్షి బిచ్చం వెయ్యుటోతే “వెధవ పోతులా వున్నాడు బిచ్చం వేసి వాణ్ణెందుకు పాడు చేస్తావ్” అని బిచ్చం వెయ్యకుండా చేసేవాడు. వాడు “ఆ అమ్మ మంచిదే. బిచ్చం వెయ్యడానికొస్తే ఆ బాబు కానిచ్చాడుకాదని” చాటి వాడు. రోడ్డువార అరచుకుంటున్న గ్రుడ్డివాడికి చీకట్లాజేబులో వున్న చిల్లర డబ్బులంతా చిట్టిబాబు వెయ్యటం యెవరు మాసారు?

అఫీసులో గుమాస్తాలమీద పులి. డైరీలో అంతా రాసుకుని ఆరోజు ఉదయమే గుమాస్తాలమీద సవారీ “అబ్బా! అంతా కరెక్టుగా టైములో అయిపోవాలి. వాడింటిలో పెళ్ళామైనారోజూ టైముకు భోజనం పెట్టుందా? చంపుకు తింటున్నాడు. ఎప్పుడుపోతాడో? సంవత్సరం ఆఖరులో తన క్రిందవున్న వాళ్ళందరి పనిమీద మంచి రిపోర్టులు రాసిన వైనం యెందరకు తెలుసు?”

అంతా చిట్టిబాబుకోవం, పెళ్ళాంకు విడాకులిస్తానని బెదిరిం  
లు, బిచ్చమయినా వెయ్యడానికి ఒప్పుకోని అతని పిసినారితనం  
ఆఫీసులో గుమాస్తాల మీద పులిలా పురకటం, యిలాంటి అవలక్ష  
ణాల గురించి పొగరేగినట్లు చెప్పుకుంటున్న సమయంలో ఒక మంట  
లేచింది. అతనికి దయాదాక్షిణ్యాలు లేవనీ, ఉత్తకోపిష్టనీ, కట్టుకున్న  
పెళ్ళాం కూడా సహించలేని మాటలు విసిరి ఎదుటి వాళ్ళ మనస్సు  
నొప్పిస్తాడని, నవ్వనెధగడని, హాస్యానికి, పరిహాసానికి దూరంగా  
వుంటాడనీ ..... ఇలా యెన్నో విశేషణాలతో  
అతని గుణగణాలు చెప్పుకుంటున్న తరుణంలో ఈ ఘోరం జరిగి  
పోయింది.

ఉదయమే - ఆ క్రిందటి రాత్రి మొగుడూ పెళ్ళాలు ఆన్యో  
న్యంగా ఒంటిగంట రాత్రివరకూ యెన్నో కబుర్లు చెప్పుకున్నారు.  
కొడుకూ, కూతురూ ఇద్దరూ కదలకుండా పడుకుని వీళ్ళవలపు వలగ  
పోసుకోవాలనీ అవకాశం యిచ్చారు. తన కోవం పట్టింపు చేసుకో  
వద్దని జీవితంలో ఎలాంటి అర్థాంగిని కాంక్షించానో అల్లాంటిదే దొరి  
కిందనీ మళ్ళీ కొరపాటు నైనా ఆమె మనసు నొప్పించనని చిట్టి  
బాబు పెళ్ళాంతో చెప్పుకున్నాడు. ఒక్కక్షణం పూల తోటలో వెన్నెల్లో  
విహరించారు. ఆమె అతని వక్షంపై తలపెట్టి ముద్దు పెట్టి రెండు  
చేతులతో అతని భుజాలను తాకుతూ "జన్మజన్మలకు మీలాంటి భర్తే  
కావాలనీ" కోరుకుంది. ఇద్దరూ నవ్వుకున్నారు. మోనంగా నిట్టూర్పు  
లతో వలపు తేనియలు సృష్టించుకున్నారు. ఆదో.స్వప్న విహారమైందా  
నాడు.

ఆలస్యంగా లేచిందేమో - రాత్రికట్టుకున్న సెలాన్ చీరమార్పు

కుండానే వంట యింట్లో కాఫీ కోసం స్టా వెలిగించడానికి మీనాక్షి వెళ్ళింది. కాఫీబొడుం కోసం తిరిగిందో లేదో గాలికి వమిట యెగిరి “స్టా”మీద వడింది. చీరకు నివ్వంటుకుంది....వంట యింట్లో కేకలు విని చిట్టిబాబు పరుగెత్తాడు. కళ్ళయెదురుగా నేఆమె కాలిపోయింది. ఆసుపత్రిలో ఒక రోజంతా చావు బ్రతుకుల మధ్య పెనుగులాడి ఒక్క క్షణంలో చావు తెలివి తెచ్చుకొని కన్ను మూసింది.

చిట్టిబాబు మూగపోయాడు. పిల్లలగోడు యింతా అంతా కాను. అమ్మ యేదంటే వస్తుందమ్మా అన్నాక యేడుపు ఆపుకో లేక పోయాడు. రెండో రోజు యింకొకామ్మారాలేదీం అని కూతురు మారాం చేస్తోంది. చంటివాడు చనుబాలుకు తహతహలాడి యిల్లు యెగర గొడ్డున్నాడు. వచ్చేవాళ్ళు విధిలేక వస్తున్నట్లుంది. వాళ్ళ ముఖ భంగిమలు చిట్టిబాబుకు నచ్చలేదు. ఒంటిగా గదిలో కూర్చున్నాడు. ఎదురుగా నిలువుటద్దం అందులోనించి తన ప్రతిబింబం యెన్నెన్నో ప్రశ్నిస్తోంది. మీనాక్షి అమాయకత, ఆమె ప్రేమ ఈ ప్రమాదానికి ముందు రాత్రి తనలో ఐక్యమై జన్మ జన్మలకు భర్తగా తనని కోరుకోవబం—ప్రేమలో సిగ్గు కలిపి విభుని మెల్లగా అతలా అల్లుకొన్న మీనాక్షి, కరుకుతనం యెరగని యిల్లాలు—తన్ను వదలి బుగ్గయిపోయింది.

ఎందుకలా జరగాలి? తనలో యేదో లోటుందేమో? లోకం అంతా తనని చెడ్డవాడంది. తన కోపం, లోభం, తన విసుగు—

ఇలా సతమతమయ్యే రోజుల్లో ఒకనాడు వీధిలో గుసగుసలు విన్నాడు. తను వినటం పొరపాటిమో? మరుసటి రోజు కిళ్ళీకొట్టు దగ్గరయిద్దరు తనను చూడకుండా తన భార్య చావుగురించి

మాట్లాడుకుంటున్నారు. ఇంకో రాత్రి రైల్వే ఒకమూల కూర్చుంటే ప్రయాణీకులు తన భార్య చావు గురించే వ్యాఖ్యానించుకుంటున్నారు. ఇంకో రోజు ఆఫీసులో గుస్తామాలు తను గదిలో లేడనుకొని వాదారు. ఇలా వ్యాఖ్యానాలు బహుశః యీవూర్లో ప్రతి యింటిలో జరిగి వుండాలి.

ఇంటికి వచ్చి కూలబడ్డాడు. పడకగదితలుపులు వేసుకొని పెళ్ళి ఫోటో యెదురుగా నిల్పొని కన్నీరు తుడుచుకోకుండా "చెప్పమీనాక్షి - లోకం అన్నట్లు నా బాధలు పడలేకనువ్వు ఆత్మహత్య చేసుకున్నావా?".

రెండు రోజులు యిల్లు కదలేదు. రానురాను పిల్లలను చూస్తుంటే మనసు మహాసముద్ర మయిపోయి పోతుంది. ఏడవ లేడు. ఏడిస్తే ఓదార్చే వాళ్ళెవరూ లేరు. ఇంటిలో పిల్లలను చూడటానికి కష్టమయిపోయింది. నాది అనిపిల్లలను చూసుకునే దగ్గర వాళ్ళెవరూ లేరు. ఉన్న వాళ్ళయినా నెల రోజులుంటారు. - రెండు నెలలుంటారు. వాళ్ళ సంసారాలు వదులుకుని సంపత్తురాలు వుండగలరా?

చిట్టిబాబే వీలైనంత రరకూ యింటిలో వుండి పిల్లల సంరక్షణ చెయ్యడానికి ప్రయత్నిస్తున్నాడు. తల్లిమీద బెంగతోపాటు పిల్లలకు యేవో రోగాలు. ప్రేమయిచ్చి సంరక్షణ చేసి జబ్బుకుదిర్చే వాళ్ళెవరూ లేరు. ఒకనాటి రాత్రి తెగించి ఒక నిర్ణయానికి వచ్చేసాడు. తనకు పెళ్ళాంకంటె యీ పిల్లలకు తల్లికావాలి. అందుకే తన యింటిలో ఆడది వుండాలి. దగ్గరవాళ్ళే ..... ఆ పిల్ల తనకు తెలుసు. నెమ్మదై నది. తన పిల్లలను జాగ్రత్తగా పెంచుతుందని ఆ పిల్ల తండ్రిని కలుసుకున్నాడు. సంశయిస్తునే తన వుద్దేశం

చెప్పాడు. అతను కళ్లెరజేసి “నాకూతురు బ్రతకటం నీకిష్టంలేదా?  
... అన్నాడు.

“ఏం? అలా అంటున్నారు!”

“మొదటి పెళ్ళాం నీ పోరువడలేక బలవంతాన నిప్పంటిం  
చుకొని చచ్చింది?” .....

“లేదు లేదని” అరిచాడు. “నువ్వు లేదంటే నిజం దాగు  
తుందా?....” చిట్టిబాబు అతన్ని తోసివేసి బయటకువచ్చి స్కూటరు  
స్టార్టుచేసినప్పుడే చెయ్యి వణుకుతోంది. ఎదరగా రోడ్డు కనవడలేదు  
ఇంట్లో మీనా తిరుగుతున్నట్లు ఆమెతో యేదో విన్నవించుకున్నట్లు  
భవవడతున్నాడు. “మాడు మీనా.... .. లోకం నన్నెంత అపా  
ర్థం చేసుకుందో? నువ్వు మూడునెలలు మంచంపడితే నేను నీకన్ని  
సేవలూ చెయ్యలేదా? నివ్వేది కోరితే అది నే నివ్వలేదా? మనం  
కులాసాగా కబుర్లు చెప్పకోలేదా? వెన్నెల్లో విహరించలేదా? జన్మ  
జన్మలకూ నివ్వా నేను భార్యా భర్తలుగా వుందామని అనుకోలేదా?  
అలాంటి నిన్ను బలవంతంగా నేను చంపానా? ఈ లోకానికి నా  
నించి నీవు చావలేదని ఎలా తెలుస్తుంది? యెవరుచెప్తారు? ఒక్క  
క్షణం బ్రతికివచ్చి చెప్ప మీనా.....నీబదులు నేను చచ్చిపోతా  
నులే.... .. అదిగో మీనా ... అదిగో....”

చిట్టిబాబు స్కూటరు వడిగా వరిగెత్తుతోంది. అదిగో మీనా..  
చేతుల్లో బాబుని యెత్తుకుంది. యెదరగా వస్తోంది-ఇటు ప్రక్క  
నుంచి లారీ.....మధ్య చిక్కిపోయి చచ్చిపోతుంది.....  
ఆమె చావడానికి వీల్లేదు- కొద్దిగా యెడవకు తిప్పాడు. అంత

యెత్తునుంచి స్కూటరు ధభేలమని ముప్పయి అడుగులు క్రిందకు దొర్లిపోయింది. బిడ్డను యెత్తుకన్న ఒక స్త్రీ చావు తప్పించుకొని గట్టిగా ఆరచి అక్కడే కూర్చుండి పోయింది. తల వగలిన చిట్టి బాబు యింకా ఆసుపత్రిలో మూలుగు తున్నాడు. మీనా... నా గురించి నివ్వు చావలేదనిలోకానికి చాటిచెప్పవూ?..... ఆ మూలుగులోని ఆతని మాటలు యెవ్వరికీ అర్థంకాలేదు. ఆతను చచ్చిపోయాక అందరూ అన్నారు "పెళ్లాన్ని చంపినవాడికి యింతకంటె గొప్ప చావెలా వస్తుంది?"

